

न्यायालय अपर समाहर्ता, जमुई
जमाबंदी रद्दीकरण वाद सं०-62/2015

SI No date of order of proceeding	Order with Signature of the Court	Office Action taken with date
	आदेश	
	<p>बिरजू पासवान, पे०-स्व० गरीब पासवान- नारद पासवान, पे०-शंकर पासवान-- सुधीर पासवान, पे०-ब्रह्मदेव पासवान-- मिचल पासवान, पे०-लखन पासवान-- सा०-भछियार पो०+थाना+जिला-जमुई।</p>	<p>आवेदक प्रथम आवेदक द्वितीय आवेदक तृतीय आवेदक चतुर्थ</p>
	बनाम	
	<p>विकाश कुमार केसरी पे०-स्व० अर्जून प्रसाद केसरी- सा०-पुरानी बाजार, जमुई, पो०+थाना+जिला-जमुई।</p>	<p>विपक्षी प्रथम</p>
	<p>अभिलेख उपस्थापित। विचाराधीन जमाबंदी रद्दीकरण वाद बिरजू पासवान, पे०-स्व० गरीब पासवान एवं अन्य द्वारा समर्पित आवेदन दिनांक-10.11.2015 के आलोक में कार्यवाही प्रारंभ की गई। उक्त वाद में उभयपक्षों को नोटिस निर्गत करते हुए सुनवाई की गई तथा उभयपक्षों द्वारा अपने-अपने विद्वान अधिवक्ता के माध्यम से अपना पक्ष रखते हुए बहस की गई तथा अपना लिखित बहस पेश की गई।</p>	
	<p>वादी (प्रथम पक्ष) का कथन :-</p>	
	<p>(1) मौजा-भछियार, खाता सं०-110 के खतियानी रैयत रूपन दिलचन्द और दिलवर पासवान थे।</p>	
	<p>(2) खाता सं०-110 का कुल रकवा 2.48डी० जमीन है, जिसमें 6डी० बेलगान और 2.42डी० जमीन की लगान लगती है।</p>	
	<p>(3) आवेदकगण खतियानी रैयत के वंशज से आते हैं और वर्तमान में जमाबंदी संख्या-395/540 हेमराज पासवान एवं बुधनी देवी के नाम से 50$\frac{1}{3}$डी० जमीन चली आ रही है तथा खाता सं०-110 की जमीन आवेदक के पूर्वजो ने बेची और बेचने के बाद आवेदकगण के पास 50$\frac{2}{3}$डी० जमीन ही बची रह गई जिसकी जमाबंदी कायम है और चलती आ रही है।</p>	
	<p>(4) खाता सं०-110, खेसरा सं०-79, रकवा-50$\frac{2}{3}$डी० जमीन पर आवेदकगण का दखल है एवं आवेदकगण के पूर्वजों के नाम से मालगुजारी रसीद कट रही थी। लेकिन मालूम हुआ कि बिना किसी केस नम्बर के या किसी सक्षम पदाधिकारी के आदेश के बिना स्व० अर्जून प्रसाद केसरी के नाम पर रजिस्टर 2 में छेड़छाड़ कर अपना नाम चढ़वा लिया है।</p>	
	<p>(5) रजिस्टर 2 का नकल देखने से स्पष्ट होता है कि भछियार के होल्डिंग नं०-393/540 में हेमराज वो, मसो० बुधनी के नाम को पेन से धेर दिया गया है और उसके नीचे अर्जून प्रसाद केसरी लिख दिया गया है तथा पिता या पति के नाम के जगह पर शिवू पासवान के नाम को धेरकर पेसर राम खेलावन प्रसाद केसरी लिख दिया गया है।</p>	
	<p>(6) दिनांक-25.02.1964 को सौदागर पासवान, पे०-हेमराज पासवान ने खाता सं०-110, खेसरा सं०-79 की 16डी० जमीन दो टुकड़ों में अर्जून प्रसाद केसरी, पे०-राम खेलावन केसरी को बिक्री किया है। इसी तरह से दिनांक-15.05.1973 को सौदागर पासवान, पे०-हेमराज पासवान,</p>	



गंगो पासवान, पे०-दिलचन्द पासवान, मसो० बुधनी देवी, जौ०-मिथु पासवान, परमेश्वरी देवी जौ०-मुसो पासवान ने मिलकर खाता सं०-110, खेसरा सं०-79 की 16 डी० जमीन बिक्री किया था। इस तरह 32 डी० जमीन की बिक्री खतियानी रैयत के वंशजों द्वारा विपक्षी के पिता स्व० अर्जून प्रसाद केसरी को की गई परन्तु अंचल अमला को मेल में लाकर अर्जून प्रसाद केसरी ने अपने नाम $50\frac{2}{3}$ डी० जमीन को जबरदस्ती अपने नाम से कायम करवा लिया, जो गलत है।

(7) आवेदकगण का यह भी कहना है कि अंचल अधिकारी से इस मामले में एक प्रतिवेदन भी मांग की गई जिसमें अंचल अधिकारी द्वारा प्रतिवेदित किया गया है कि जमाबंदी सं०-393/540 पूर्व में हेमराज वो मसो० बुधनी देवी जौ०-शिवू के नाम से कायम था जो नामांतरण होकर अर्जून प्रसाद केसरी, पे०-राम खेलावन प्रसाद केसरी के नाम से कायम है। साथ ही यह भी प्रतिवेदित है कि पंजी-2 में उक्त जमाबंदी के परिवर्तन कॉलम में नामांतरण का कोई सक्षम पदाधिकारी का आदेश नहीं है और न ही कोई केश नम्बर ही अंकित है।

(8) आवेदकगण द्वारा उप समाहर्ता भूमि सुधार, जमुई के यहाँ जमाबंदी सुधार वाद सं०-47/2014-15 आवेदकगण के द्वारा विपक्षी पर दायर किया गया। दोनो पक्षों को सुनने के बाद विद्वान उप समाहर्ता भूमि सुधार, जमुई द्वारा पारित आदेश दिनांक-16.07.2015 में अपने क्षेत्राधिकार से बाहर पाकर सक्षम न्यायालय में वाद दायर करने का आदेश दिया गया।

(9) खाता सं०-110, खेसरा सं०-79 का $50\frac{1}{3}$ डी० जमीन की जमाबंदी 393/540 है, को आवेदकगण एवं उनके पूर्वजों द्वारा कभी भी विपक्षी के पास बिक्री नहीं किया है तथा विपक्षी का यह कहना कि आवेदकगण के पूर्वजों ने यह जमीन भी बिक्री कर दिया है, गलत है।

(10) आवेदकगण का यह भी कहना है कि दिनांक-09.08.2014 को विपक्षी विकास कुमार केसरी, पे०-अर्जून प्रसाद केसरी एक एकरारनामा स्टॉम्प पेपर पर लिखा है कि मुझे निरंजन सिंह, राजस्व कर्मचारी, अंचल जमुई ने मुझे गलत रसीद दे दिया था, जिसे हम निरंजन सिंह के वापस कर देते हैं। तथा जमाबंदी सं०-393/540 की वर्णित भूमि पर मेरा कोई दावा नहीं है।

अंत में आवेदकगण द्वारा अर्जून प्रसाद केसरी के नाम से कायम अवैध जमाबंदी को रद्द करने का अनुरोध किया गया है।

प्रतिवादी (द्वितीय पक्ष) का कथन :-

(1) आवेदकगण का $50\frac{2}{3}$ डी० जमीन पर दखल-कब्जा नहीं है। आवेदकगण द्वारा आवेदन में दिखाई गई वंशावली भी गलत एवं काल्पनिक है। अर्जून प्रसाद केसरी ने चार अलग-अलग केवालो के द्वारा खाता सं०-110 की जमीन 1973, 1975 और 1979 में ही खतियानी रैयत के वंशज द्वारा क्रय कर चुके हैं।

(2) खरीददारी की तिथि से अर्जून प्रसाद केसरी का दखल कब्जा अपनी खरीदगी जमीन पर चला आ रहा है। केवालों के आधार पर अर्जून प्रसाद केसरी के नाम से दाखिल-खारिज स्वीकृत होकर रसीद कट रही है। उस जमीन में अर्जून प्रसाद केसरी ने विभिन्न रैयतों के पास जमीन की बिक्री भी विभिन्न तिथियों को किया है।

(3) अर्जून प्रसाद केसरी ने जिन-जिन लोगों के पास जमीन बिक्री

की है उनके नाम से भी दाखिल-खारिज होकर रसीद कट रही है। खरीदार लोगों ने खरीदारी के बाद अपना-अपना मकान तथा घेरा बनाया है।

(4) अंचल अधिकारी द्वारा जाँच प्रतिवेदन में आवेदकों के दखल होने के बात का गलत उल्लेख किया है, जो विश्वसनीय नहीं है। अगर रजिस्टर-2 में दाखिल-खारिज का वाद संख्या या आदेश की तारीख अंकित नहीं किया गया है तो यह लिपिकीय भूल है। जमाबंदी का संधारण अर्जून प्रसाद केसरी के द्वारा नहीं किया गया है।

(5) अर्जून प्रसाद केसरी के नाम से अगर कोई केवाला नहीं रहता तो अर्जून प्रसाद केसरी की जमाबंदी को निराधार कहा जा सकता था।

(6) विपक्षी की ओर से यह भी कहा गया है कि खाता सं0-110 के खेसरा सं0-79 में अर्जून प्रसाद केसरी ने जिन-जिन लोगों को बिक्री किया है उनके नाम से भी जमाबंदी कायम की गई है, परन्तु किसी को भी पक्षकार नहीं बनाया गया है, जिसके कारण भी आवेदक का आवेदन दोषपूर्ण है।

(7) विपक्षी का यह भी कहना है कि जब तक बुधनी देवी और हेमराज पासवान तथा अर्जून प्रसाद केसरी जीवित रहे तब तक आवेदकों द्वारा हेमराज और बुधनी देवी के पास किसी तरह का कोई आपति या विरोध नहीं किया गया। उपरोक्त तथ्यों से स्पष्ट है कि आवेदकों द्वारा ही जरूर कुछ षड्यंत्र कर्मचारी को मेल में लाकर किया जा रहा है।

विपक्षीगण द्वारा साक्ष्य के रूप में निम्नलिखित कागजात अपने लिखित बहस में संलग्न किया है :-

(1) क्रय की गई भूमि का केवाला दिनांक-25.02.1974 की छाया-प्रति।

(2) क्रय की गई भूमि का केवाला दिनांक-19.03.1979 का छाया-प्रति।

(3) क्रय की गई भूमि का केवाला दिनांक-15.05.1973 की छाया-प्रति।

(4) क्रय की गई भूमि का केवाला दिनांक-01.05.1975 की छाया-प्रति।

(5) लगान रसीद की छाया-प्रति संलग्न।

(6) बिक्रय की गई भूमि का केवाला दिनांक-19.12.2017 की छाया-प्रति।

(7) बिक्रय की गई भूमि का केवाला दिनांक-28.03.2003 की छाया-प्रति।

(8) बिक्रय की गई भूमि का केवाला दिनांक-07.11.2006 की छाया-प्रति।

(9) बिक्रय की गई भूमि का केवाला दिनांक-08.10.2007 की छाया-प्रति।

(10) बिक्रय की गई भूमि का केवाला दिनांक-23.12.2008 की छाया-प्रति।

(11) बिक्रय की गई भूमि का केवाला दिनांक-18.03.2005 की छाया-प्रति।

(12) बिक्रय की गई भूमि का केवाला दिनांक-08.03.2001 की छाया-प्रति।

(13) बिक्रय की गई भूमि का केवाला दिनांक-18.01.2007 की छाया-प्रति।

(14) बिक्रय की गई भूमि का केवाला दिनांक-08.10.2007 की छाया-प्रति।

(15) बिक्रय की गई भूमि का केवाला दिनांक-19.12.2017 की छाया-प्रति।

विचारणीय बिन्दु :- उभयपक्षों की सुनवाई एवं प्रस्तुत साक्ष्यों से निम्नांकित विचारणीय बिन्दु उभरकर सामने आते हैं :-

(1) क्या खतियानी या जमाबंदी रैयत/वारिसान के द्वारा भूमि बिक्री कर दिये जाने के बावजूद केवल इस आधार पर कि बिक्रेता के नाम से जमाबंदी पंजी के अलग पृष्ठ पर कायम नहीं कर उसी पृष्ठ पर जमाबंदी रैयत के नाम को धरकर क्रेता के नाम से वही जमाबंदी संख्या आवंटित किये जाने को जमाबंदी में छेड़-छाड़ मानते हुए चल रही जमाबंदी को निरस्त किया जाना समीचीन होगा।

(2) क्या किसी भूमि की बिक्री के निष्पादित निबंधित वसीका से संबंधित विवाद इस न्यायालय के अधिकारिता के अधीन है।

निष्कर्ष :-

प्रश्नगत भूमि में आवेदकगण का कथन है कि खाता सं०-110 की कुल भूमि का रकवा 2.48 एकड़ है, जिसमें 6डी० भूमि वेलगान तथा 2.24 डी० जमीन की लगान लगती है। खाता सं०-110 के खतियानी रैयत दिलचन्द और दिलवर पासवान थे। आवेदकगण खतियानी रैयत के वंशज है। वर्तमान में जमाबंदी सं०-395/540 हेमराज पासवान एवं बुधनी देवी के नाम से $50\frac{1}{3}$ डी० जमीन चली आ रही है। खाता सं०-110 की जमीन आवेदक के पूर्वजों ने बेची और बेचने के पश्चात् आवेदकगण के पास $50\frac{2}{3}$ डी० जमीन अवशेष रह गई, जिसकी जमाबंदी चली आ रही है। खाता सं०-110, खेसरा सं०-79, रकवा- $50\frac{2}{3}$ डी० भूमि पर आवेदक का दखल कब्जा है तथा इसकी रसीद कट रही थी परन्तु बिना किसी केस नं० या किसी सक्षम पदाधिकारी के आदेश के अर्जून प्रसाद केसरी के नाम पर रजिस्टर 2 में छेड़-छाड़ कर नाम चढ़वा लिया गया है। भछियार की होल्डिंग नं०-393/540 हेमराज व मसो० बुधनी देवी के नाम के जगह पर अर्जून प्रसाद केसरी लिख दिया गया है तथा पिता या पति के नाम के जगह पर शिवू पासवान के नाम को धरकर पेसर राम खेलावन प्रसाद केसरी अंकित कर दिया गया है। आवेदक का कथन है कि दिनांक-25.02.1964 को सौदागर पासवान, पे०-हेमराज पासवान ने विवादित खेसरा 79 में 16 डी० जमीन दो टुकड़ों में अर्जून प्रसाद केसरी, पे०-राम खेलावन केसरी को बिक्री कर दिया गया था। इसी प्रकार दिनांक-15.05.1973 को सौदागर पासवान, पे०-हेमराज पासवान, गंगो पासवान, पे०-दिलचन्द पासवान, मसो० बुधनी देवी, जौ०-मिथु पासवान, परमेश्वरी देवी, जौ०-मुशो पासवान ने मिलकर स्व० अर्जून प्रसाद केसरी को विवादित खेसरा की 16 डी० जमीन बिक्री कर दी गई इस तरह मात्र 32 डी० जमीन ही खतियानी रैयत के वारिसानों द्वारा अर्जून प्रसाद केसरी को बिक्री की गई परन्तु अंचल अमला को मेल में लाकर अर्जून प्रसाद केसरी के नाम $50\frac{2}{3}$ डी० जमीन को जबरदस्ती अपने नाम पर कायम करवा लिया, जो गलत है। आवेदक द्वारा

8


यह भी कहा गया है कि इस मामले में अंचल अधिकारी द्वारा प्रतिवेदित किया गया है कि जमाबंदी सं०-393/540 पूर्व में हेमराज वो मसो० बुधनी देवी, जौ०-शीबू के नाम से कायम था, जो नामान्तरण होकर अर्जून प्रसाद केसरी, पे०-राम खेलावन प्रसाद केसरी के नाम से कायम है। पंजी-2 के उक्त जमाबंदी के परिवर्तन कॉलम में नामान्तरण हेतु सक्षम पदाधिकारी का आदेश तथा केस नं० अंकित नहीं है। आवेदकगण का यह भी कहना है कि विपक्षी विकास कुमार केसरी द्वारा स्टॉम्प पेपर पर लिखकर दिया कि वे अपने प्रश्नगत भूमि के जमाबंदी सं०-393/540 रैयत का नाम अर्जून प्रसाद केसरी, पे०-राम खेलावन केसरी के नाम से लगान रसीद सं०-509977 राजस्व कर्मचारी निरंजन कुमार सिंह द्वारा 1.25 लाख रुपये लेकर गलत रूप से निर्गत किया गया था। राजस्व कर्मचारी द्वारा उक्त राशि लौटा दिया गया जिसके साथ ही निरंजन कुमार सिंह, राजस्व कर्मचारी द्वारा निर्गत मूल लगान रसीद वापस कर दिया गया है। आवेदकगण द्वारा उक्त स्टॉम्प पेपर पर सादा एकरारनामा की छाया-प्रति संलग्न की गई है। आवेदकगण का यह दावा कि खतियानी रैयत के वंशजों द्वारा विपक्षी के पिता स्व० अर्जून प्रसाद केसरी को मात्र 32डी० भूमि की बिक्री की गई है, जो प्रथम दृष्टया गलत है क्योंकि विपक्षीगण द्वारा प्रश्नगत भूमि के दावा के संदर्भ में चार निबंधित केवाला साक्ष्य के रूप में समर्पित किया गया है। दिनांक-24.02.1974 को निष्पादित वसीका द्वारा बिक्रेता सौदागर पासवान, पे०-हेमराज पासवान वो गरीबन पासवान, पे०-हेमराज पासवान द्वारा अर्जून प्रसाद केसरी को विवादित खेसरा 79 में 11डी० एवं 5डी० कुल 16डी० भूमि बिक्री की गई। इसी प्रकार दिनांक-19.03.1979 को निष्पादित वसीका द्वारा बदरी पासवान, पे०-गुरुसहाय पासवान द्वारा अर्जून प्रसाद केसरी, पे०-राम खेलावन प्रसाद केसरी को विवादित खेसरा 79 में 24 $\frac{1}{6}$ डी० भूमि बिक्री की गई, दिनांक-15.05.1973 को निष्पादित निबंधित वसीका द्वारा सौदागर पासवान, पे०-हेमराज पासवान वो गागो पासवान, पे०-गिरचन्द पासवान वो बुधनी देवी जौ०-सीबू पासवान वो मसो० परमेश्वरी देवी जौ०-मुशो पासवान द्वारा अर्जून प्रसाद केसरी, पे०-राम खेलावन प्रसाद केसरी को विवादित खेसरा 79 में 11डी० एवं 5डी० कुल 16डी० भूमि बिक्री की गई। इसी प्रकार दिनांक-09.04.1974 को निष्पादित निबंधित वसीका द्वारा बोढ़न पासवान, पे०-तुलसी पासवान द्वारा अर्जून प्रसाद केसरी, पे०-राम खेलावन प्रसाद केसरी को विवादित खेसरा 79 में 8डी० एवं 4डी० कुल 12डी० भूमि बिक्री की गई। इस प्रकार खतियानी रैयत एवं उनके वंशजों द्वारा विपक्षी विकास कुमार केसरी के पिता स्व० अर्जून प्रसाद केसरी को विवादित खेसरा 79 में कुल 68 $\frac{1}{6}$ डी० भूमि बिक्री की गई। विपक्षी द्वारा यह भी दावा किया गया कि केवालो के आधार पर अर्जून प्रसाद केसरी के नाम से दाखिल-खारिज होकर रसीद कट रही है। रजिस्टर 2 में दाखिल-खारिज वाद सं० एवं आदेश की तारीख अंकित नहीं किया जाना अंचल कर्मियों की भूल है जिसके लिए विपक्षी उत्तरदायी नहीं है साथ ही अपने दावा के समर्थन में अर्जून प्रसाद केसरी के नाम से 50 $\frac{2}{3}$ डी० भूमि की वर्ष 2012-13 में निर्गत रसीद सं०-509977 तथा वर्ष 2017-18 में निर्गत रसीद सं०-0451966 संलग्न की गई है। विपक्षीगण द्वारा यह भी दावा किया गया है कि अर्जून प्रसाद केसरी द्वारा क्रय की गई उक्त विवादित खेसरा 79 में कई भूमि विभिन्न

8


लोगों को विभिन्न तिथियों में बिक्री भी कर दी गई है तथा क्रेताओं के नाम से दाखिल-खारिज होकर लगान रसीद कट रही है। खरीददार द्वारा खरीद की भूमि में मकान तथा घेरा बनाया हुआ है। अपने दावे के समर्थन में केवाला सं०-4184, दिनांक-18.01.2007, जिसमें बिक्रेता अर्जून प्रसाद केसरी द्वारा क्रेता हृदय सिंह पे०-राम उचीत सिंह को विवादित खेसरा 79 में 8डी०, निबंधित वसीका 6832, दिनांक-08.10.2007 जिसमें बिक्रेता अर्जून प्रसाद केसरी द्वारा क्रेता हृदय सिंह पे०-राम उचीत सिंह को विवादित खेसरा 79 में 4डी०, निबंधित वसीका 6833, दिनांक-08.10.2007 जिसमें बिक्रेता अर्जून प्रसाद केसरी द्वारा क्रेता भरोसी यादव, पे०-राम लाल यादव को विवादित खेसरा 79 में 4डी०, निबंधित वसीका 2826, दिनांक-03.06.1999 जिसके द्वारा क्रेता क्रेता हृदय सिंह पे०-राम उचीत सिंह को विवादित खेसरा 79 में 8डी०, केवाला सं०-1699, दिनांक-18.03.2005 में बिक्रेता अर्जून प्रसाद केसरी द्वारा क्रेता शैला देवी, जौ०-लक्ष्मण यादव को विवादित खेसरा 79 में 3डी०, केवाला सं०-2445, दिनांक-08.03.2001 बिक्रेता अर्जून प्रसाद केसरी द्वारा क्रेता भरोसी यादव, पे०-राम लाल यादव को विवादित खेसरा 79 में 2डी०, निबंधित वसीका सं०-6415, दिनांक-07.11.2006 द्वारा बिक्रेता अर्जून प्रसाद केसरी ने क्रेता भरोसी यादव को विवादित खेसरा 79 में $6\frac{1}{2}$ डी० तथा निबंधित वसीका सं०-9429, दिनांक-19.12.2017 द्वारा विपक्षी विकास कुमार केसरी, पे०-स्व० अर्जून प्रसाद केसरी द्वारा क्रेता रूपम रानी, जौ०-संजीत कुमार को विवादित खेसरा 79 की 4डी० जमीन बिक्री का कागजात संलग्न किया गया है, जिससे स्पष्ट है कि क्रेता अर्जून प्रसाद केसरी एवं उनके पुत्र विकास कुमार केसरी द्वारा विवादित खेसरा में कुल $39\frac{1}{2}$ डी० बिक्री कर दी गई है। आवेदकगण द्वारा उनके पूर्वज की जमाबंदी में विवादित खेसरा 79 का $50\frac{2}{3}$ डी० भूमि बचे रहने से संबंधित कोई ठोस साक्ष्य प्रस्तुत नहीं किया गया है। साथ ही उभयपक्षों की सुनवाई से स्पष्ट होता है कि क्रेता अर्जून प्रसाद केसरी द्वारा खतियानी रैयत के वंशजों से कुल $68\frac{1}{2}$ डी० भूमि क्रय की गई। यदि आवेदकगण विपक्षी के पिता स्व० अर्जून प्रसाद केसरी द्वारा क्रय किए गए विवादित खेसरा 79 में क्रय किए गए वसीका अथवा उनके द्वारा बिक्री किए गए वसीका से आवेदकगण को आपत्ति है तो इसके लिए सक्षम व्यवहार न्यायालय की शरण ली जानी चाहिए थी। साथ ही उक्त भूमि वर्तमान में भी विवादित खेसरा 79 में $50\frac{2}{3}$ डी० आवेदकगण के हिस्सा की है, का निर्धारण भी स्वत्व का बिन्दु निहित होने के कारण व्यवहार न्यायालय की अधिकारिता के अधीन आता है। जहाँ तक दाखिल-खारिज के उपरांत जिस जमाबंदी की सम्पूर्ण भूमि खारिज हो जाती है उस जमाबंदी संख्या को क्रेता के नाम से आवंटित किया जाना समीचीन नहीं है क्योंकि इससे विवाद की स्थिति उत्पन्न हो जाती है एवं दाखिल-खारिज के उपरांत क्रेता के नाम से नई जमाबंदी संख्या दिया जाना चाहिए था परन्तु यदि विधिवत रूप से बिक्रेता की जमाबंदी से सम्पूर्ण भूमि खारिज होने के उपरांत उसी जमाबंदी पर क्रेता का नाम दर्ज किया जाना जमाबंदी से छेड़-छाड़ तब तक नहीं माना जा सकता है जब तक की यह स्पष्ट नहीं हो जाय कि बिक्रेता की जमाबंदी में भूमि अभी भी बचा हुआ है। यह भी उल्लेखनीय है कि क्रेता अर्जून प्रसाद केसरी एवं उनके पुत्र विकास

कुमार केसरी द्वारा विवादित खेसरा में कुल $39\frac{1}{2}$ डी0 भूमि बिक्री कर दिये जाने के बावजूद जमाबंदी रैयत के वंशजों द्वारा उक्त निबंधित वसीकाओं को सक्षम व्यवहार न्यायालय से रद्द नहीं कराया गया। अतः जब तक यह विवादित खेसरा 79 में स्व0 अर्जून प्रसाद केसरी द्वारा क्रय किये गये भूमि से संबंधित निबंधित वसीका एवं उनके द्वारा विवादित खेसरा में बिक्री की गई निबंधित वसीका को सक्षम व्यवहार न्यायालय द्वारा रद्द नहीं कर दिए जाए अथवा प्रश्नगत जमाबंदी में वर्णित विवादित खेसरा की भूमि विपक्षी के पिता द्वारा क्रय किए गए भूमि से भिन्न तथा हेमराज एवं बुधनी देवी के हिस्से की भूमि होने का निर्धारण कर दिए जाने के पश्चात ही उक्त जमाबंदी को रद्द कर उक्त जमाबंदी पर हेमराज व बुधनी देवी का नाम कायम किया जाना समीचीन प्रतीत होता है। वर्णित परिस्थिति में उक्त जमाबंदी में हस्ताक्षेप किया जाना अपेक्षित नहीं है, अतः वाद की कार्यवाही समाप्त की जाती है।

लेखापित एवं संशोधित



अपर समाहर्ता,
जमुई।




अपर समाहर्ता,
जमुई।

समाहरणालय, जमुई
(राजस्व शाखा)

ज्ञापांक- 1490 /रा0, दिनांक 24.09.2019

प्रतिलिपि :-उभयपक्षो/उप समाहर्ता भूमि सुधार, जमुई/अंचल अधिकारी, जमुई को सूचनार्थ एवं आवश्यक कार्रवाई हेतु प्रेषित।

प्रतिलिपि :-जिला सूचना एवं विज्ञान पदाधिकारी एन0आई0सी0, जमुई को आदेश की प्रति जिला के बवसाईट पर अपलोड करने हेतु प्रेषित।



अपर समाहर्ता,
जमुई।

